



ASSOCIATION
FOR SEXUAL ORIENTATION
AND GENDER EQUALITY



ബഷീർ

ഭൂമിയുടെ അവകാശികൾ

എന്റെ മലയാളം
രൂപം എന്റെ
കാമ്പ് !



ഭൂമിയുടെ അവകാശികൾ

ഭൂഗോളത്തിൽ ചിരിപ്പിടിയോളംഭാഗത്തിന്റെ ആജീവനാന്ത അവകാശിയായിത്തീർന്നതോടെ ഭാവി ജീവിതം സുരക്ഷിതമായി എന്നു ദൃഢമായിത്തന്നെ വിശ്വസിച്ചു. സംഭവം രണ്ടേക്കർ തെങ്ങുംപറമ്പാണ്. നന്നാക്കി സ്റ്റൈലാക്കാൻ കഴിയുന്ന ഒരു പഴയ വീടുമുണ്ട്. തേങ്ങ വിറ്റ് എല്ലാ ജീവിതാവശ്യങ്ങളും നേടാം. കുറെ മാവുകളും രണ്ടു വരിക്കപ്പാവുമുണ്ട്. വീട്ടാവശ്യത്തിനുള്ള വിറക് പരമ്പിൽ നിന്നുകിട്ടും. പുരാതനമായ ഒരു കിണറുമുണ്ട്. നല്ല വെള്ളം സുലഭം.

ആകെക്കൂടി ജീവിതം പരമസുഖമെന്നു വിചാരിച്ചിരിക്കുമ്പോഴാണ് - എന്തുപറയാൻ ! ഭൂഗോളത്തിന്റെ ചിരിപ്പിടിയോളം കഷണം വാങ്ങിയ വിലമുഴുവനും തീരാധാരത്തിൽ കാണിച്ചതിനാൽ ഭീമമായ സംഖ്യയ്ക്ക് മുദ്രപ്പത്രങ്ങൾ വാങ്ങേണ്ടിവന്നു. അതായത് വലിയ ഒരു സംഖ്യ നിലവിലുള്ള ഗവൺമെന്റിന് കൊടുത്തു എന്നർത്ഥം. ഭൂവുടമയ്ക്ക് ഗവൺമെന്റ് എല്ലാവിധ സംരക്ഷണവും നൽകേണ്ടതല്ലേ? വീട്ടുനികുതിയും പരമ്പിന്റെ നികുതിയും കൊടുക്കുന്നുണ്ട്. തീപിടിച്ച വിലയ്ക്കുവാങ്ങിയ കഷണം ഭൂമിയുടെ എല്ലാ ഉടക്കുകളും തീർത്തിട്ടുണ്ട്. മൂന്നാധാരങ്ങളെല്ലാം സഭദ്രം പെട്ടിയിലിരിക്കുന്നു. ഭൂഗോളത്തിലെ ഈ രണ്ടേക്കർ സ്ഥലത്തിന് ക്ഷീരപഥത്തിലോ സൗരയൂഥത്തിലോ അണ്ഡകടാഹത്തിലോ പ്രപഞ്ചങ്ങളായ പ്രപഞ്ചങ്ങളിലോ മറ്റാർക്കും, മറ്റാർക്കും തന്നെ യാതൊരവകാശവുമില്ല. ഈ സംഗതി നാടുഭരിക്കുന്ന ഗവൺമെന്റ് ഉറപ്പുതന്നിട്ടുള്ളതുമാണ്. എന്നാൽ!

ഇവിടെ തെങ്ങുകളും മാവുകളും പ്ലാവുകളും മാത്രമല്ല, പേരുകളും കശുമാവുകളും മുരിങ്ങകളും പൂളികളും പപ്പായകളും സപ്പോട്ട മരങ്ങളുമുണ്ട്. പിന്നെ ആറ്റ മരങ്ങളും റുമാൻ മരങ്ങളും. കൂടാതെ തേക്കുകളും പൈൻ മരങ്ങളുമുണ്ട്. ഗോൾഡൻ ചെമ്പകവുമുണ്ട്. മുറ്റത്തിന്റെ അതിരുകളിൽ പൂച്ചെടികൾ. പനിനീർച്ചെമ്പകങ്ങൾ. പൂക്കൾ വിരിഞ്ഞുനിൽക്കുന്ന മറ്റുചെടികൾ. എല്ലാറ്റിനെയും ഉൾക്കൊള്ളിച്ച് രണ്ടേക്കർ പരമ്പിന്റെ നാലുവശവും ഭദ്രമായി മുളളുവേലി കെട്ടിയിട്ടുണ്ട്. അടച്ചുറപ്പുള്ള ഇരുമ്പുഗേറ്റും, ഗേറ്റിന്റെ രണ്ടുവശവും വെള്ളയും ചുവപ്പുമായി പുഷ്പിച്ച പന്തലിച്ചു നിൽക്കുന്ന ബോഗൺവിലും. ഗേറ്റുമുതൽ മുറ്റമാകെ വെള്ള മണൽ. പരമ്പിനും വീടിനും മറ്റും പൊതുക്കാവൽക്കാരനായി ഒരു ഉൾരൻ നായയുമുണ്ട്; ഷാൻ എന്ന പേരിൽ. പിന്നെ ആശ്രിതരായ

കോഴികൾ, പശുക്കൾ, ആടുകൾ, പൂച്ചകൾ. ഇവരെല്ലാവരും ഒരുത്തരുമില്ലാതെ കഴിഞ്ഞു വരുന്നു. മക്കളും ഭാര്യയുമുണ്ട്. എല്ലാവരുടേയും സുഖ സമ്പൂർണ്ണമായ ജീവിതം തേങ്ങകളെ ആശ്രയിച്ചാണ്. മനസ്സിലായോ? തേങ്ങകൾ! അതാണു കഥ!

തടംകോരിച്ച് തെങ്ങുകൾക്കും മറ്റും വേണ്ടത്ര വളം ഉപ്പും കുറുമ്പും സഹിതം ഇട്ടിട്ടുണ്ട്. വളരെക്കാലം ശരിക്കു ആഹാരം കിട്ടാതെ നിന്ന തെങ്ങുകൾ നല്ലവണ്ണം കായ്ക്കാൻതുടങ്ങി. തിങ്ങിനിറഞ്ഞ പത്തുമിരുപതും കരിക്കുകൾ കലകളിൽ. തെങ്ങുകളിലേയ്ക്കുനോക്കുമ്പോൾ എല്ലാവരുടേയും മനസ്സുകളിൽത്ത് മുഖം സന്തോഷം കൊണ്ട് പ്രകാശിക്കും. തേങ്ങയ്ക്ക് വിലകൂടിവരുന്ന കാലവുമാണ്. വിളയട്ടെ. അങ്ങനെ രാപകലുകളിലൂടെ സന്തോഷസമേതം ജീവിച്ചുവരുമ്പോൾ.....

തീരാധാരങ്ങളെയും മുളളുവേലികളെയും ഷാനെയും ഗവൺമെന്റിനെയും പ്രപഞ്ചങ്ങളിൽ ആരെയും മാനിക്കാത്ത ഒരുകൂട്ടർ ദാ പ്രത്യക്ഷപ്പെടുന്നു!

ഇവർക്ക് ഈ സ്വകാര്യ സ്വത്തായ രണ്ടേക്കർ സ്ഥലത്ത് എന്തവകാശം?

ആദ്യമായി കണ്ടത് പക്ഷികളെയും ചിത്രശലഭങ്ങളെയുമാണ്. എത്രതരം പക്ഷികൾ! എത്രയെത്ര ചിത്രശലഭങ്ങൾ! പക്ഷികൾ വൃക്ഷക്കൊമ്പുകളിലും ചെടികളിലും വന്നിരുന്ന് ശബ്ദമുണ്ടാക്കുന്നു. ചിത്രശലഭങ്ങൾ പലേ നിറങ്ങളിലുമായി വെയിലിൽ പ്രകാശിച്ച് മുറ്റത്തായി പറക്കുന്നു.

ഓർക്കുമ്പോൾ - ഇതെന്തു ന്യായം? ഇവരെന്തിന് ഇവിടെ വന്നു? ആദിപുരാതനമായ എന്തോ ഒരവകാശം മാതിരിയാണ്. ഈ ഭൂഗോളത്തിൽ മനുഷ്യവർഗ്ഗം ഉണ്ടാകുന്നതിനു മുമ്പുതന്നെ ഞങ്ങൾ ഇവിടെയുണ്ട് -എന്ന ഭാവം! പക്ഷികളേയും ചിത്രശലഭങ്ങളേയും ആട്ടിയോടിച്ചില്ല. എന്നാൽ കാക്കകൾ! അവർ അടുക്കളയിൽ കയറി ആഹാരസാധനങ്ങൾ കട്ടുകൊണ്ടുപോകുന്നു. രണ്ടുകാക്കകൾ ആരുടേയും അനുവാദം വാങ്ങാതെ രണ്ടു തെങ്ങുകളിൽ കൂടു വച്ചിട്ടുണ്ട്. മുട്ടകൾ ഇട്ടിരിക്കുന്നു. മറ്റു പക്ഷികളുടേതിനേക്കാൾ കാക്കകളുടെ കരച്ചിൽ ലേശം അസഹനീയമാണ്. പോരെങ്കിൽ

ഭൂമിയുടെ അവകാശികൾ

കോഴിക്കുഞ്ഞുങ്ങളെ കൊത്തിക്കൊണ്ടു പോകുന്നു. അതേ ഉദ്ദേശ്യത്തോടെ പന്തുകളുമുണ്ട്. കോഴിക്കുഞ്ഞുങ്ങളെ റാഞ്ചാൻ വേറെത പക്ഷിയുമുണ്ട്. മാവിന്റെ കൊമ്പിലാണ് എറുളാടൻ എന്നു പറയുന്ന എറിയൻ. ഇല്ലിക്കൂട്ടങ്ങളിൽ കീരിയും കശാൽ. കോഴികളെ സാപ്പിടാൻ ഇല്ലിക്കൂട്ടത്തിനടുത്തുള്ള കാട്ടിൽ കുറുക്കുമാരും.

ഇവർക്കൊക്കെ ഈ രണ്ടേക്കർ പറമ്പിൽ എന്തവകാശമെന്നു ചിന്തിച്ചിരിക്കുമ്പോൾ കൈയും കാലും ചിറകും ഒന്നുമില്ലാത്ത ഒരു ഭീകരസ്വരൂപി! ഉച്ച സമയം നല്ല വെയിലുമുണ്ട്. കോഴികൾ കൊക്കുകയും നായ കുരയ്ക്കുകയും ചെയ്യുന്നു. പക്ഷികൾ കൂട്ടത്തോടെ ശബ്ദമുണ്ടാക്കുന്നുണ്ട്. അശ്രദ്ധയോടെ ചെന്നു ചാടിയത് ഭയങ്കരനായ മുർഖൻ പാമ്പിന്റെ മുമ്പിൽ!

പാമ്പ് തലയെടുത്തുപിടിച്ച് പത്തി വിതർത്ത് ഗൗരവത്തിൽ നിൽക്കുന്നു. നിനക്കിവിടെ എന്തവകാശം എന്നു മട്ടിൽ. പാമ്പിനെ എന്തുചെയ്യണം? എന്തു ചെയ്യാൻ കഴിയും? വടിയില്ല. ആയുധങ്ങൾ ഒന്നുമില്ല. വെറും കൈ. മനുഷ്യൻ എത്ര ബലഹീനൻ! എന്നാൽ ഭാര്യയെ വിളിച്ച് വടികൊണ്ടുവരാൻ പറയാം, പാമ്പിനെ അടിച്ചുകൊന്ന് കുഴിച്ചുമടാം. ഇതു ശരിയാണോ? പ്രപഞ്ചങ്ങളായ എല്ലാ പ്രപഞ്ചങ്ങളേയും ജീവികളായ എല്ലാ ജീവികളേയും സൃഷ്ടിച്ച ഈശ്വരൻ മനുഷ്യവർഗ്ഗത്തെ സൃഷ്ടിച്ചതുപോലെതന്നെ പാമ്പു വർഗ്ഗത്തേയും സൃഷ്ടിച്ചു. പാമ്പ് ഭൂമിയുടെ അവകാശികളിൽ ഒരാളാണ്. ഇവിടെ സഹവർത്തിത്വമാണാവശ്യം. ഈ തത്ത്വം അംഗീകരിക്കേണ്ടതല്ലേ? പക്ഷേ, കൂട്ടായി ജീവിക്കാൻ ഒക്കുമോ? വിഷം! കടിച്ചാൽ മരിക്കും! 'ഹേ സർപ്പമേ! നിനക്കിവിടെ അവകാശമില്ല. എന്റെ സ്വന്തമായ ഈ രണ്ടേക്കർ പറമ്പിൽ നിന്ന് നീ ക്ഷണത്തിൽ പോകുക!'

പക്ഷേ, എങ്ങോട്ടുപോകും? അടുത്ത പറമ്പുകളിൽ ചെന്നാൽ ഉടമകൾ ഉപദ്രവിക്കില്ലേ? ഭൂഗോളം തന്നെ ഒട്ടധികഭാഗവും ക്ഷണം ക്ഷണമായി ഓരോരുത്തർ, അതായത് മനുഷ്യർ തീറ്റവാങ്ങിക്കഴിഞ്ഞിരിക്കുന്നു. അപ്പോൾ പക്ഷിമൃഗാദികൾ എന്തുചെയ്യും? എവിടെയെങ്കിലും ജീവിക്കട്ടെ. കണ്ടില്ല കേട്ടില്ല എന്നു വിചാരിക്കാം. പക്ഷേ, ദൈവം തമ്പുരാണേ, മരണകാരണമായ

വിഷം. ജീവിതത്തിൽ ജാഗ്രത വേണം. നോക്കി നടക്കണം. വെളിച്ചം കൂടാതെ ഇരുട്ടത്തു നടക്കരുത്. ഉഷാർ!

പാമ്പ് കുറെക്കഴിഞ്ഞ് വഴക്കവസാനിപ്പിച്ച് ശാന്തത കൈവരിച്ചു. പത്തി ചുരുക്കി പതുക്കെ ഇഴഞ്ഞു തുടങ്ങി. നായ കുരച്ചുകൊണ്ടു പുറകെ. പാമ്പ് വേലിയുടെ പൊഴുതിലൂടെ തോട്ടിലേയ്ക്കുപോയി.

ഭാര്യ അടുക്കളയിൽനിന്നു പുകകൊണ്ട് ചെമന്ന കണ്ണുകളോടെ ഓടിവന്നു ചോദിച്ചു:

'നായ കുരയ്ക്കുകയും കോഴികൾ കൊക്കുകയും പക്ഷികൾ കൂട്ടത്തോടെ ചിലയ്ക്കുകയും ചെയ്യുന്നത് കേട്ടല്ലോ, വല്ല പാമ്പോ ചേരയുമായിരുന്നോ?'

'സഖാവു മുർഖൻ!'

'എന്നിട്ട് കൊന്നില്ലേ?'

'ഇല്ല. ഭവതിയെപ്പോലെ ഈശ്വരസൃഷ്ടി. അതും ജീവിക്കട്ടെ. ഈ ഭൂഗോളത്തിന്റെ അവകാശിയാണ്.'

'അതു കൊള്ളാം. നമ്മുടെ കുട്ടികൾ ഓടിനടക്കുന്ന സ്ഥലമാണ്. നമ്മുടെ പറമ്പിൽ വരുമ്പോൾ അടിച്ചു കൊല്ലണം.'

'കൊല്ലണമെന്നു വേഗം പറയാം. കൊല്ലുകയും ചെയ്യാം. ജീവൻ കൊടുത്ത് സൃഷ്ടിക്കാൻ ഒക്കുമോ?'

'മനുഷ്യരെയും മറ്റും കടിച്ചുകൊല്ലുന്ന പാമ്പുകളെയും മറ്റും ദൈവം എന്തിനു സൃഷ്ടിച്ചു?'

'ആനകൾ, കടുവാ, സിംഹം, കരടി, കാട്ടുപോത്ത്, നീർക്കുതിര, പുലി, ചീങ്കണ്ണി, മുതല, ഒട്ടകം, കുതിര, മനുഷ്യക്കുരങ്ങ, ചെന്നായ്, തേള, മലമ്പാമ്പ്, കൊതുക്, മൂട്ട, വാവൽ, കഴുകൻ, മയിൽ, മാൻ, മൈന, പഞ്ചവർണ്ണക്കിളി എന്നിങ്ങനെ ഭൂമിയുടെ അവകാശികളായി ഒട്ടേറെ എണ്ണത്തിനെ സൃഷ്ടിച്ചിട്ടുണ്ട്. എന്തിന്? തിമിംഗലം, സ്രാവ്, മത്സ്യങ്ങൾ, നീരാളി എന്നിവരെ എന്തിനു സൃഷ്ടിച്ചു? ഒന്നും അറിഞ്ഞുകൂടാ. ദൈവഹിതം. ഏതായാലും ഒന്നിനെയും കൊല്ലാതെ ജീവിക്കാൻ ശ്രമിക്കണം.'

'നല്ല പുതുമ! വീടിനകം മുഴുവനും എട്ടുകാലികളും പല്ലികളും. ഓരോ അരണയും കരിന്റേളും അടുക്കളയിൽ കയറിവരുന്നു. വേലി മുഴുവൻ ചിതൽ തിന്നുതീർക്കുന്നു. വീടിനകത്തും ചിതലുണ്ട്. പുസ്തകങ്ങളും വസ്തുക്കളും ചിതലു തിന്നുന്നു. എലികളുടെ ശല്യമാണെങ്കിൽ പറയാനുമില്ല. ആ

ഭൂമിയുടെ അവകാശികൾ

റേഡിയോഗ്രാമിന്റെ വയറ് എലി മുറിച്ചതു കണ്ടില്ലേ? വീടിനകം മുഴുവനും ചീവീടും എറുമ്പും പാറ്റകളും വണ്ടുകളും. അപ്പോഴാണ് ഒരു ജന്തുപൂജ!

'ഞാൻ ഒരു ജന്തുവിനേയും പൂജിക്കുന്നില്ല.'

മനുഷ്യവർഗ്ഗത്തിൽ ഒരു വിഭാഗം മൃഗങ്ങളെയും പക്ഷികളെയും പൂജിക്കുന്നുണ്ട്. പാമ്പുകളെ പൂജിക്കുന്നുണ്ട്. പാമ്പുകൾക്കും ദിവ്യത്വം നൽകി ആരാധിച്ചുവരുന്നു. പാമ്പിന്റെ പുറത്താണത്രേ ഒരു ദൈവം കിടക്കുന്നത്. അതു കടലിലാണ്. വേറൊരു ദൈവത്തിന്റെ കഴുത്തിൽ പാമ്പ് ചുറ്റിക്കിടക്കുന്നു. എലി ഒരു ദൈവത്തിന്റെ ഇഷ്ട വാഹനമാണ്. മത്സ്യം, ചീങ്കണ്ണി, മലമ്പാമ്പ്, കടുവ മുതലായവയെ ആരാധിക്കുന്ന മനുഷ്യവർഗ്ഗമുണ്ട്. ചിലർ ഭൂഗോളത്തെ ദേവതയായി കല്പിക്കുന്നു. അവരുടെ അഭിപ്രായത്തിൽ സൂര്യനും ചന്ദ്രനും ദേവന്മാരാണ്. ഭൂമി പരന്നതായി ചിലർ വിശ്വസിക്കുന്നു. ഭൂഗോളത്തിൽ നിവസിക്കുന്ന മനുഷ്യരുടെ വിശ്വാസങ്ങൾ പലതല്ലേ. ചിലർ ഏക ദൈവത്തിൽ വിശ്വസിക്കുന്നു. ചിലർ ബഹുദൈവത്തിലും. ചിലർ ഒരു ദൈവത്തിലും വിശ്വസിക്കുന്നില്ല. എന്നിട്ടു വഴക്കാണ്. കൊലപാതകം വരെ നടക്കുന്നു. പൊരിഞ്ഞ യുദ്ധങ്ങളും. ഭൂമി ഒരു ഗോളമാണെന്നാണ് വിശ്വാസം. ഈ വിശ്വാസമൊന്നും കാര്യമാക്കാത്തവരുമുണ്ട്. ഗോളമായ ഭൂമി ആലംബമില്ലാതെ അന്തരീക്ഷത്തിൽ നിന്നു കറങ്ങുന്നു. കുറെ അധികം അകലെ അന്തരീക്ഷത്തിൽ സദാ കത്തിജ്ജ്വലിച്ചുകൊണ്ടു നിൽക്കുന്ന സൂര്യന്റെ ഭാഗത്തുവരുമ്പോൾ ഭൂമിയിൽ പകൽ, മറുവശത്ത് രാത്രി. ഇരുൾ അനാദിയായ അന്ധകാരം.....കാലത്തിന്റെ അന്തമില്ലാത്ത പോക്കിൽ ഒരു നാൾ സൂര്യൻ എന്നെന്നേക്കുമായി അണഞ്ഞുപോകും. അതിനു മുമ്പുതന്നെ ഭൂഗോളം മരിച്ചിട്ടുണ്ടാവും. ചരാചരങ്ങൾ അഖിലവും നശിച്ചിരിക്കും. ഗോളങ്ങൾ തമ്മിൽ കൂട്ടിയിടിച്ച് തകർന്നിട്ടുണ്ടാവും. പൊടിയാടി. പണ്ടത്തെ കോസ്മിക് ഡസ്റ്റ്. പിന്നെ അനന്തമായ ഇരുൾ. ഇരുട്ടിനെ ആയിരിക്കാം ദൈവംതന്നെ ആദ്യം സൃഷ്ടിച്ചത്. രണ്ടാമതായി വെളിച്ചത്തെ. ചൂടും വെളിച്ചവുമാണല്ലോ കാര്യമായ സംഗതി. ജീവികളെല്ലാം ചൂടിന്റെയും വെളിച്ചത്തിന്റെയും സന്തതികളാണ്. ചിതലും എട്ടുകാലിയും മരങ്ങളും പക്ഷിമൃഗാദികളും ജീവികളും എറുമ്പും പാമ്പും

മനുഷ്യരുമെല്ലാം.

ഭാര്യ പറഞ്ഞു:

'വരികപ്പാവിൽ ചക്ക പഴുത്ത് അണ്ണാനും കാക്കയും തിന്നുന്നു. പേരയ്യ, സപ്പോട്ട, ആറ്റച്ചക്ക, റുമാൻ - എല്ലാം പക്ഷികളും വാവലും കൊണ്ടുപോകുന്നു.'

'അതാണല്ലോ രസം. ഒരു താങ്ങുമില്ലാതെ കോടാനുകോടി ഗോളങ്ങളെ നിലനിർത്തിയിരിക്കുന്ന ദൈവംതന്നെ ഭൂമിയിൽ ജീവികൾക്കായി എന്തെല്ലാം സൃഷ്ടിച്ചിരിക്കുന്നു! പഴങ്ങൾ, കിഴങ്ങുകൾ, ധാന്യങ്ങൾ, പുല്ല്, പുഷ്പങ്ങൾ, വെള്ളം, വായു പിന്നെ ചൂടും വെളിച്ചവും. ഭൂമിയിലെ ഉല്പന്നങ്ങളുടെയെല്ലാം അവകാശികളാണ് ജന്തുക്കളും മൃഗങ്ങളും പക്ഷികളും കൃമികീടങ്ങളും വൃക്ഷങ്ങളും ചെടികളും മറ്റും. ഈ പരമാർത്ഥം എപ്പോഴും ഓർക്കുന്നത് നല്ലതാണെന്നു തോന്നുന്നില്ലേ?'

ഭാര്യ ചോദിച്ചു:

'ഒരു കാര്യം പറഞ്ഞാൽ മുഷിയുമോ?'

'ലവലേശം മുഷിയില്ല. കാച്ചി!'

'എന്നാലേ ഭവാനെപ്പോലുള്ളവർ കല്യാണം കഴിച്ച് വീടും കുടിയും ഭാര്യയും മക്കളുമായി കഴിയാതെ കാട്ടിൽ വല്ല ഗുഹയിലും തുണിയൊന്നുമില്ലാതെ അനങ്ങാതിരുന്ന് തപസ്സുചെയ്യുകയായിരുന്നു നല്ലത്!'

'തിന്നാനും കുടിക്കാനും പുറം മാന്തിത്തരാനും നിയുണ്ടെങ്കിൽ ഏതു ഗുഹയിലും ഞാൻ താമസിച്ച് ഘോരഘോരം തപസ്സുചെയ്യാം!'

'എന്നാൽ നമുക്ക് നമ്മുടെ വീടായ ഈ ഗുഹമതി. പക്ഷേ, പാമ്പും പഴുതാരയും തേളും അരണയും ഈ ഗുഹയിൽ കടക്കുന്നത് എനിക്കിഷ്ടമല്ല! അതിനെയൊക്കെ അടിച്ചു കൊല്ലണം.'

'നിന്റെ അഭിപ്രയത്തോട് യോജിക്കുന്നവരുടെ പ്രവർത്തനങ്ങൾ ഞാൻ കാണുന്നുണ്ട്. ഒരഞ്ഞൂറു കൊല്ലത്തിനകത്ത് ഈ ഭൂമിയിലുള്ള സർവ്വ ജന്തുക്കളെയും പക്ഷികളെയും മൃഗങ്ങളെയും എല്ലാം മനുഷ്യർ കൊന്നൊടുക്കും. മനുഷ്യൻ മാത്രം ഭൂമിയിൽ അവശേഷിക്കും. എന്നിട്ട് ഒന്നടങ്കം ചാകും!'

'അതു സാരമില്ല. അന്നല്ലേ? ഒന്നെന്നീറ്റുവന്ന് ആ പഴുത്ത ചക്ക, ഏണിവച്ചുകയറി ഇങ്ങിട്ടുത. ഞാനും എന്റെ മക്കളും പശുക്കളും തിന്നട്ടെ.'

ഭൂമിയുടെ അവകാശികൾ

'പക്ഷികളേ, അണ്ണാനേ, ക്ഷമിക്കുക! എന്നു പറഞ്ഞിട്ടു ചക്കയിട്ടു. ഭാര്യയും മക്കളും ഭർത്താവും കൂശാലായി തിന്നു. പശുക്കളും. തേൻ പോലുള്ള പഴം. ദൈവംതന്നുരാനു സൂതി!'

ഭാര്യ പറഞ്ഞു:

'ചുമ്മാ ഇരുന്നു കൊതുകിനെയും തേളുകളെയും പാമ്പുകളെയും മറ്റും പറ്റിചിന്തിക്കാതെ നമ്മുടെ വീടും പറമ്പും ശരിക്കുനോക്കണം. പക്ഷികളുടെയും കൊതുകിന്റെയും മുർഖൻ പാമ്പിന്റെയുമൊക്കെ കാര്യം ദൈവം നോക്കിക്കൊള്ളും. ഒരു കാര്യം അറിഞ്ഞോ? വീടിനു പുറത്ത് ചുമരിനോടുചേർന്ന് ചോനലുറുമ്പുകൾ കുഴിച്ചു കുഴിച്ചു പാർത്തു തുടങ്ങിയപ്പോൾ ഞാൻ തീവച്ചു നശിപ്പിക്കാൻ തുടങ്ങിയില്ലേ? അപ്പോൾ എന്നെ വിലക്കി. ആ ഉറുമ്പുകളെല്ലാം ഇപ്പോൾ വീട്ടിനുള്ളിലാണു താമസം. വീടിന്റെ മോന്തായം മുഴുവനും ചിതലു തിന്നു തീർത്തു. ഉറുമ്പിനെയും ചിതലിനെയും കൊല്ലണം.'

'ഹിംസ എനിക്കു വയ്യ.'

'നമ്മെ ഉപദ്രവിക്കുന്നവരെ നമ്മളും ഉപദ്രവിക്കണം.'

'അതു വേണ്ട. ദൈവംതന്നുരാനു എന്തു പറയും? സ്നേഹത്തോടെ പെരുമാറുക. എനിക്കീ പ്രപഞ്ചങ്ങളെയെല്ലാം സ്നേഹത്തോടെ ആലിംഗനം ചെയ്യാൻ തോന്നുന്നുണ്ട്.'

'ഞാനും മക്കളുമാണ് പ്രപഞ്ചമെന്നു വിചാരിച്ചാൽ മതി. മുഷിയരുത്.'

'അത്രയ്ക്കു ചെറുതാവാൻ വയ്യ!'

'എന്നാലേ, അങ്ങു വലുതായിക്കോ! വലു മുട്ടൻ!' ഭാര്യ കെറുവിച്ചു. അന്നു രാത്രി ഒരു സംഭവമുണ്ടായി. ചിരിപ്പിടിയോളം ഭയങ്കരം. വീടികയറി ആക്രമിക്കുന്ന മട്ടാണ്. ഇത് എവിടത്തെ ന്യായം?

രാത്രി ഊണെല്ലാം കഴിഞ്ഞ് സംതൃപ്തിയോടെ കിടന്നു. നല്ല ഉഷ്ണകാലം. ഫാൻ ഓൺചെയ്ത് ഒരു ചെറിയ ഇലക്ട്രിക് വിളക്കിന്റെ പ്രകാശത്തിൽ കിടക്കയിൽ കിടന്നു വായിക്കുകയായിരുന്നു. വികസിച്ച്കൊണ്ടിരിക്കുന്ന മഹാപ്രപഞ്ചങ്ങൾ. വായിച്ചുകൊണ്ടു കിടക്കുമ്പോൾ അനേകം പുച്ചികൾ-വണ്ട്, പാറ്റ, ചീവീട്, മിന്നാമിനുങ്ങ് എല്ലാവരും ഈ വീട്ടിൽ താമസിക്കുന്നവരാണോ? ദൈവംതന്നുരാനേ!

ജനാലു വഴി കടന്നതായിരിക്കും. ഇഷ്ടംപോലെ കൊതുകുകളുമുണ്ട്. മുട്ട സ്ഥിരമായുണ്ട്. ഒരു കൊതുകു് കൈത്തണ്ടിൽ വന്നിരുന്ന് ചോര കുടിക്കുന്നു. കുടിക്കട്ടെ! മനുഷ്യരുടെയും മൃഗങ്ങളുടെയും ജന്തുക്കളുടെയും ചോരകുടിച്ചു ജീവിക്കുവാനായി ദൈവംതന്നുരാനു കൊതുകുകളെയും സൃഷ്ടിച്ചു. മുട്ടകളെയും. നിർബാധം കുടിക്കട്ടെ. ഒരു ലേശം വേദനയോ, അസുഖമോ ഒക്കെ ഉണ്ട്. അടിച്ചു കൊല്ലാനുള്ള വ്യഗ്രത. കൊല്ലണ്ട. തൃപ്തിയോവോളം കുടിക്കട്ടെ. മരിച്ചു പോകുന്ന മനുഷ്യനാണല്ലോ. പുരാതനമായ ഈ വീട്. ഇതാരുണ്ടാക്കി? ഇവിടെ എത്രപേർ മരിച്ചിട്ടുണ്ട്?

നോക്കുമ്പോൾ ഭാര്യയും മക്കളും വിയർത്തു കുളിക്കുന്നു. അവർക്കും ലേശം കാറ്റു കൊടുക്കണം. ചോര കുടിച്ചു വീർത്ത് കൊതുകു് ചെമപ്പനായി പറന്നു പോയി. കുടിച്ച ഭാഗത്ത് ലേശം ചൊരിച്ചിരി. കിടക്കുന്നത് ഉയർന്നു തിണ്ണയിലാണ്. നടവാതില്ക്കൽ നാലഞ്ചടി വീതിയിൽ താഴ്ന്ന സ്ഥലം. അപ്പുറത്തും ഇപ്പുറത്തും ഭിത്തികളോടുചേർന്ന് ഉയർന്നു തിണ്ണ. ഈ തിണ്ണകൾ ഈശ്വരപ്രാർത്ഥനയ്ക്കുവേണ്ടി പണ്ടാരോ നിർമ്മിച്ചതാണ്. പ്രാർത്ഥന! പ്രപഞ്ചങ്ങളുടെ സ്രഷ്ടാവേ, രക്ഷിക്കണേ!

ഭാര്യയ്ക്കും മക്കൾക്കും ലേശം തണുത്ത കാറ്റു കൊടുക്കണം. താഴെ ഒരു കയറ്റുപായ ഇട്ടിട്ടുണ്ട്. അതു കടഞ്ഞിട്ടു വളരെക്കാലമായി. ആ കയറ്റുപായയിലേയ്ക്ക് കിടക്ക ഇട്ടു. വിളക്ക് അരുകിൽ വച്ച് ഫാൻ നീക്കി വച്ചു. എല്ലാവർക്കും കാറ്റുകിട്ടുന്നുണ്ട്. ഫാൻ കറങ്ങുന്ന ശബ്ദം മാത്രമേയുള്ളൂ. കോഴികളെ പിടിക്കാൻ കുറുക്കന്മാർ വരുന്നുണ്ടോ? മരപ്പട്ടി എന്ന പനമെരുവും വരും. നായ കുരയ്ക്കുന്നില്ല. കുറെ സമയം ശ്രദ്ധിച്ചു. ഒന്നുമില്ല. പരിപൂർണ്ണ നിശബ്ദത. മനുഷ്യർ ഉറങ്ങുന്നു. ദൈവംതന്നുരാനേ, ഒരു ചെറിയ മരണമാണല്ലോ ഉറക്കം! എത്രയോ മരണങ്ങൾ. ജീവിതം തിന്നും കുടിച്ചും രമിച്ചും വഴക്കിട്ടും അങ്ങനെ അനന്തമായി പോകുന്നു. മനസ്സു ചുമ്മാ, വെറും ചുമ്മാ ചന്ദ്രന്റെ ഉപരിതലത്തിൽ എത്തി. കുണ്ടും കുഴികളും കുന്നുകളും. പാഴ് സ്ഥലങ്ങൾ. വൃക്ഷങ്ങളില്ല. പക്ഷിമൃഗാദികളില്ല. നിശ്ശബ്ദത നിറഞ്ഞ മഹാശൂന്യത. എങ്ങും കറുത്ത ആകാശം. മിന്നിത്തെയ്യുന്ന നക്ഷത്രകോടികൾ. ചന്ദ്രഗോളത്തെ ദൈവംതന്നുരാനു എന്തിനു സൃഷ്ടിച്ചു?

ഭൂമിയുടെ അവകാശികൾ

അല്ലെങ്കിൽ ഈ പ്രപഞ്ചങ്ങളെത്തന്നെ എന്തിന്?

പെട്ടെന്ന് ഒരീച്ച പുസ്തകത്തിന്റെ താളിൽ വന്നിരുന്നു. കടുകുമണി. നീലച്ചിറകുകൾ. എത്ര സുന്ദരമായി സൃഷ്ടിച്ചിരിക്കുന്നു! ദൈവംതന്നെയാണു് സൃഷ്ടികളായ സൃഷ്ടികളോരോന്നും പരിപൂർണ്ണ കലാസൃഷ്ടികളാണ്. ഫാൻ മനുഷ്യന്റെ ഒരു കലാസൃഷ്ടി. വലിയ അനുഗ്രഹമാണെന്നു പറയാം. ഇലക്ട്രിക് വിളക്കുകളും അതുപോലെ തന്നെ. റേഡിയോയും ഉച്ചഭാഷിണിയും രണ്ടും പലപ്പോഴും ഒരനുഗ്രഹമല്ല. ടെലിവിഷനോ? മനുഷ്യ സൃഷ്ടിയാണല്ലോ. ഗുണവും ദോഷവും. എന്തൊരു നിശ്ശബ്ദത. കറുക്കന്മാരുടെ ഓരി കേൾക്കുന്നില്ല. നിശ്ശബ്ദതയിൽ സംഗീതമുണ്ട്. വിളക്കുണച്ചു. ആദിമമായ ഇരുട്ട്. ക്രമേണ ഉറങ്ങി. പെട്ടെന്നൊരു വേദന! സൂചി തീയിൽ പറ്റിപ്പിച്ച് കുത്തിക്കയറ്റുന്നതു പോലെ. കൈത്തണ്ടയിൽ മാംസളമായ ഭാഗത്ത് തൊലി ഉരിഞ്ഞ പച്ചമാംസത്തിൽ തണുത്ത കാറ്റു കൊള്ളുന്നതുപോലെ. പുകച്ചിൽ. നീറ്റൽ. കണ്ണുകൾ തുറന്നു. ഇരുട്ടിൽ തപ്പി ലൈറ്റിങ് ഭാര്യയെ വിളിച്ചു. ഭാര്യ ഉണർന്നു.

'കൈത്തണ്ടയിൽ എന്തോ വേദനപോലെ.'

ഭാര്യ നോക്കി.

'എന്തോ കുത്തിയതാണ്. സൂചി കയറ്റിയ മാതിരി ചുവന്ന രണ്ടു പാടുകളുണ്ട്. എണീറ്റോ.'

എണീറ്റ് ഭാര്യ തലയിണയും കിടക്കയും പൊക്കിനോക്കി. കയറ്റുപായയുടെ തൂമ്പം.

'ദൈവമേ, ഒരു വലിയ പഴുതാര!'

ഭാര്യ ഒന്നും പറയാതെ ഒരു ഷൂസെടുത്ത് പഴുതാരയുടെ തല നിർദ്ദയം അരച്ചു! അതുകിടന്നു പുളയുന്നു. ഷൂസുകൊണ്ട് സമൂലം അടിച്ചു ചതച്ച് അരച്ചു. എന്നിട്ട് പുറത്തെ ലൈറ്റിങ് വാതിൽ തുറന്ന് പഴുതാരയുടെ ശവം ഒരു കടലാസിൽ ചിരിക്കിയിട്ടു പുറത്തു കളഞ്ഞു. എന്നിട്ട് പറഞ്ഞു:

'വിഷമുണ്ട്! കടുകുടുത്തു നീറും. ഒരു മരുന്നു ചെയ്യാം. ഒരു ദിവ്യൻ പറഞ്ഞുതന്നിട്ടുണ്ട്. പാവ്, പഴുതാര, തേൾ എന്നിവയുടെ വിഷത്തിന് ആടലോടകം ചെറുതിന്റെയോ വലുതിന്റെയോ രണ്ടിലേയും കൂമ്പുമായി തളിര് മുനെണ്ണം നുള്ളിയെടുത്ത് ഇലകൾ വിടർത്തി ഒരോ കല്ല് ഉപ്പുവെച്ച് ചവച്ചിറക്കണം. വത്ര നമുക്കുപോയി

നുള്ളിയെടുക്കാം. ടോർച്ച് എടുത്തോ.'

ആടലോടകത്തിന്റെ തളിര് നുള്ളിയെടുത്ത് ഉപ്പുകല്ല് കൂട്ടി ചവച്ചിറക്കി. ലേശം വെള്ളം കുടിച്ചു. പിറ്റേ ദിവസം വേദന ശമിച്ചു. മരുന്നിന്, ദൈവംതന്നെയാണു്, സ്തുതി!

അന്നു കാലത്തു ഭാര്യ വിളിച്ച് ഘോരഘോരമായ ഒരത്യാഹിതം കാണിച്ചു. പത്തു മുപ്പതു കരിക്കുകൾ വീണുകിടക്കുന്നു! നീളത്തിൽ തുരന്നിട്ടുണ്ട്.

'എലി കുത്തിയിട്ടതായിരിക്കും. എലിവിഷം വാങ്ങിച്ചുകൊണ്ടുവരണം. ചോറിലോ പഴുത്തിലോ വിഷംവെച്ചു കുറെ എലികളെ കൊല്ലാം.'

ശരിയാണോ? എലികളെ ദൈവംതന്നെയാണു് സൃഷ്ടിച്ചതാണ് മനുഷ്യരെപ്പോലെതന്നെ! ഭൂമിയിലെ ഉല്പന്നങ്ങൾക്ക് എലികൾക്കും ഉണ്ടല്ലോ അവകാശം.

പിറ്റേ ദിവസവും ഘോരഘോരമായിത്തന്നെ കരിക്കുകൾ വീണു.

എലിവിഷത്തിന്റെ കാര്യം ഓർമ്മിപ്പിച്ചിട്ട് ഭാര്യ വീടാകെ തുത്തടിച്ചുവാരി വൃത്തിയാക്കിയിട്ടു പറഞ്ഞു

'ഇരുന്ത് എടുക്കാലി, അൻപതു പാറ്റ, മുപ്പതു ചീവീട്, അഞ്ചു തേൾ, നാലു പഴുതാര, ഏഴു വണ്ട്, രണ്ടായിരം എറുമുകൾ, ഒരഞ്ഞൂറ് ചിതലുകൾ.....'

'അതിനെയൊക്കെ കശുലേ, നീ എന്തു ചെയ്യൂ?'

'കൊന്നു!'

'ഭൂമിയുടെ അവകാശികൾ!'

'തേങ്ങാക്കല.....! പഴുതാര കുത്തിയ ദിവ്യമായ വേദന മറന്നോ?'

'ഓർമ്മയിലുണ്ട്.'

'എന്നാൽ, വളരെ വളരെ അത്യാവശ്യമായിത്തന്നെ എലിവിഷം വേണം!'

കൊടുംകൊലപാതകത്തിന് കൂട്ടുനിൽക്കണം! സഹായിക്കണം. ഒന്നും പറഞ്ഞില്ല.

ഭാര്യ ചോദിച്ചു:

'ദിവസത്തിൽ മുപ്പതു കരിക്കുവെച്ച് മാസത്തിൽ എത്ര കരിക്കു?'

'പത്തു തൊള്ളായിരം വരും.'

ഭൂമിയുടെ അവകാശികൾ

'അത്രയും തേങ്ങയാണ് നശിക്കുന്നത്. തിരിഞ്ഞോ? തൊള്ളായിരം തേങ്ങ! നമുക്ക് ആഹാരം കഴിക്കാനുള്ള കാഴ്!..... വീടിന്റെ മേൽക്കൂര മുഴുവനും ചിതലുതിന്നു നശിപ്പിക്കുകയാണെന്നറിയാമല്ലോ? ഓടിറക്കി പട്ടിക തറച്ച് ഓടിക്കൂട്ടേ? തേങ്ങ വിറ്റ്, അതു ചെയ്യിക്കാമെന്നല്ലേ പറഞ്ഞിരുന്നത്? ഈ പോക്കിന് വിൽക്കാൻ തേങ്ങ ഉണ്ടാകുകയില്ലേ! തന്നെയുമല്ല നമ്മൾ പട്ടിണി കിടക്കേണ്ടി വരും. ഒന്നടങ്കം മരിക്കും! ചിന്തിക്കുന്നുണ്ടോ? ഒന്നുകിൽ എലികൾ ജീവിക്കണം. അല്ലെങ്കിൽ നമ്മൾ. ഒന്നാലോചിച്ചുനോക്കൂ!'

ദൈവംതന്നുരാനേ, മനുഷ്യൻ ജീവിക്കാൻ വേണ്ടി എലികളെ നശിപ്പിക്കണമല്ലോ? മറ്റൊന്നിനെ നശിപ്പിക്കാതെ മനുഷ്യൻ ജീവിക്കാൻ വല്ല വഴിയുമുണ്ടോ? ദൈവംതന്നുരൻ ഒരുപാടു രോഗാണുക്കളേയും സൃഷ്ടിച്ചിട്ടുണ്ട്. മരുന്നുകൾ മുഖേന അതിനെയൊക്കെ കൊന്നൊടുക്കുന്നു. ഇതു ന്യായമാണോ? പുതുപുത്തനായ തത്ത്വശാസ്ത്രം വേണ്ടിയിരിക്കുന്നു..... ഹിംസ കൂടാതെ ജീവിക്കാൻ ഒക്കുമോ? പാവ് തവളയെ വിഴുങ്ങിക്കൊന്നു തിന്നുന്നു. എലികളെ വിഴുങ്ങുന്നു. ചെറിയ മത്സ്യങ്ങളെ വലിയ മത്സ്യങ്ങൾ വെട്ടിവിഴുങ്ങുന്നു. കുറുക്കൻ, മരപ്പട്ടി മുതൽപേർ കോഴിയെ കൊന്നുതിന്നുന്നു. സിംഹം മാനിനെ തിന്നുന്നു, പശുവിനെ തിന്നുന്നു. മനുഷ്യൻ പക്ഷിമൃഗാദികളെ തിന്നുന്നു. മത്സ്യത്തെയും. നോക്കുമ്പോൾ ജീവിതപ്രശ്നം കഴുത്തതാണ്. മനുഷ്യരുടെ ചോരകുടിച്ചു തലയിൽ മുടികളുടെ ഇടയിൽ പേൻ വളരുന്നു. വായിലും വയറ്റിലും കൃമികളും. മനുഷ്യ ശരീരത്തിലും അണുക്കളായ കൃമികൾ ജീവിക്കുന്നു. ഒന്നു മറ്റൊന്നിനെ നശിപ്പിച്ചു ജീവിക്കുന്നു. അരുമയോടെ വളർത്തുന്ന റോസ് ചെടികൾ. അതിന്റെ ഇല, പൂവ് എന്നിവയെ പൂച്ചികൾ നശിപ്പിക്കുന്നു. ഭൂമിയിലെ ജീവിതം പൊതുവെ നോക്കുമ്പോൾ വലിയ സ്റ്റൈൽ കാണുന്നില്ല. ലവലേശം എന്തും പിടിയും കിട്ടുന്നില്ല. വ്യക്തമായ ഒരു വിശ്വാസപ്രമാണം. ദൈവമേ! പ്രപഞ്ചങ്ങളായ പ്രപഞ്ചങ്ങളുടെ എല്ലാം സ്രഷ്ടാവേ... ഒന്നും അറിഞ്ഞുകൂടാ. നേരായ മാർഗ്ഗം കാണിച്ചുതരേണമേ!

'ഒന്നെണ്ണിറ്റിങ്ങു വരാമോ?'

'എന്തിനാണ്?'

'കുറെ പണം വേണം. ഞാനും ഒരു

കൂട്ടുകാരിയും കൂടി ബസാറിൽ പോകുന്നുണ്ട്. എലിവിഷം വാങ്ങാം.'

'എന്റെ പക്കൽ പണമൊന്നുമില്ല. നമ്മൾ തേങ്ങ പതിവായി കൊടുക്കുന്ന ആളോട്.....'

'ഞാൻ കുറെ പണം കടമായി വാങ്ങാം.'

സന്തോഷം. എലികളായ എലികളേ, മാപ്പാക്കുക. എലികളെ സൃഷ്ടിച്ച ദൈവമേ, ഞങ്ങൾക്ക് പൊറുത്തുതരിക. എലികളെ ചതിച്ചു കൊല്ലാൻ തുടങ്ങുന്നു. മാസത്തിൽ തൊള്ളായിരം തേങ്ങയാണ് പ്രശ്നം. ഞങ്ങളുടെ ജീവിതത്തിന്റെ അനുസ്മൃതമായ നിലനില്പ്. ക്ഷമിക്കുക! ക്ഷമിക്കുക!

ഭാര്യ പോയി രണ്ടു മണിക്കൂർ കഴിഞ്ഞ് മറ്റു സാധനങ്ങളും ഒരു വലിയ ടിൻ നിറയെ എലിവിഷവുമായി വന്നു ചിരിച്ചുകൊണ്ടു പറഞ്ഞു

'പുതുതമ കേൾക്കണോ? തേങ്ങാക്കാരനെ കണ്ടു. കുറെ പണം കടം വാങ്ങി. തേങ്ങായ്ക്കു നല്ല വിലയുണ്ട്. ഇനിയും കൂടും.'

'തേങ്ങായ്ക്ക് വില കൂടുന്നതാണോ പുതുതമ?'

'അതല്ല. കൂട്ടുകാരിയും ഞാനുംകൂടി ഒരുപാടു കടകളിൽ എലിവിഷം ചോദിച്ചു. കടക്കാർ ചിരിച്ചു. ഞങ്ങൾക്കൊന്നും മനസ്സിലായില്ല. ഒടുവിൽ ഒരു കടക്കാരൻ പറഞ്ഞു എലിവിഷം വിൽക്കാൻ ഗവൺമെന്റിന്റെ അനുവാദമില്ല. വേണമെങ്കിൽ ഗവൺമെന്റ് ആഫീസിൽ അപേക്ഷ കൊടുക്കണം. എന്നാലും കിട്ടാൻ വിഷമമാണ്. എന്താണ് കാരണമെന്നറിയാമോ? അതാണ് പുതുതമ. മനുഷ്യർ എലിവിഷം കഴിച്ച് അത്മഹത്യ ചെയ്യുന്നു. അതുകൊണ്ട് ഗവൺമെന്റ് എലിവിഷം കൊടുക്കുന്നില്ല.'

'മരമണ്ടുസ് ഗവൺമെന്റ്! റെയിൽപ്പാളങ്ങളും കയറും മരങ്ങളും ജലാശയങ്ങളും കറാരിയും പേനാക്കത്തിയും ഒതളങ്ങാപ്പരിപ്പും ... അതിരിക്കട്ടെ. പിന്നെ എങ്ങനെ ഈ എലിവിഷം കിട്ട? ഒരു ലക്ഷം മനുഷ്യർക്ക് അത്മഹത്യ ചെയ്യാനുള്ള വിഷമുണ്ടല്ലോ?'

'കൂട്ടുകാരിയുടെ ഭർത്താവിന്റെ ഓഫീസിലുണ്ടായിരുന്നു! അദ്ദേഹം സൗജന്യമായി തന്നു!'

'സന്തോഷം. എന്നാൽ, കൊല നടത്തിക്കൊള്ളൂ. ആ രക്തത്തിൽ എനിക്കു പങ്കില്ല. സ്വന്തമായി നടത്തിക്കൊള്ളൂ കൊല!'

ഭൂമിയുടെ അവകാശികൾ

'കൊലയല്ല. നമ്മൾ കോഴി, ആട് എന്നിവയെ അറുത്തു തിന്നുന്നില്ലേ? അതു കൊലപാതകമല്ല. ദൈവ നാമത്തിൽ അറുക്കുന്നു. നമുക്കു ഭക്ഷിക്കാൻ. ഇപ്പോൾ എലികൾക്കു വിഷം കൊടുത്തു കൊല്ലുന്നത് മനുഷ്യരായ നമ്മൾക്കു ജീവിക്കാൻ. ദൈവം നമുക്കു പൊറുത്തുതരും. കാരുണ്യവാനല്ലേ ദൈവം?'

കാരുണ്യവാനായ ദൈവം പൊറുത്തുതരട്ടെ! പഴം, ചോറ്, കിഴങ്ങ് എന്നിവകളിൽ എലിവിഷം വച്ചു. വീടിന്റെ പല ഭാഗങ്ങളിലും തെങ്ങുകളുടെ ചുവട്ടിലും വച്ചു. നാലഞ്ചു ദിവസംകൊണ്ട് അഞ്ചു കോഴികൾ, പന്ത്രണ്ട് അണ്ണാൻ, പത്തിരുന്നൂറ് എലികൾ, ഒരു പുച്ചു എന്നിവ കാലയവനികയ്ക്കുള്ളിൽ മറഞ്ഞു! മരണം വിലസുകയാണ്! വീടിന്റെ മേൽ കൂരയിൽ പല ഭാഗങ്ങളിലും കിടന്ന് എലികൾ ചത്തുചീഞ്ഞു. നാറ്റം വീടാകെ പരന്നു. അപ്പോഴും കരിക്കുകൾ വീഴുന്നുണ്ടായിരുന്നു. പത്തുപതിനഞ്ചു ദിവസം അങ്ങനെ പോയി. തെങ്ങുകയറ്റക്കാർ പറഞ്ഞു

'കൂമൻ കത്തുന്നതാണ്!'

പഴയ മുദ്രാവാക്യം! അവരതാ അവരുടെ അച്ഛന്മാരിൽ നിന്നു കേട്ടതാണ്. കൂമൻ എന്നു പറയുന്ന മൂങ്ങയുടെ ചുണ്ടുകൾ വളഞ്ഞതാണ്. ചെറുതാണ്. പിന്നെ മൂങ്ങ സസ്യഭുക്കല്ല! ഒടുവിൽ ഒന്നു രണ്ടു മാസം കഴിഞ്ഞപ്പോൾ കരിക്കുതീറ്റക്കാരെ പിടികിട്ടി.

വാവൽ !

വാവൽ, കടവാതിലുകൾ എന്നെല്ലാം പേരുണ്ട്. സന്ധ്യയാകുമ്പോൾ വലിയ കടവാതിലുകൾ കൂട്ടത്തോടെ പറന്നുവന്ന് കരിക്കുംകലയിൽ പറ്റിപ്പിടിച്ച് നീളത്തിൽ തുരന്ന് വെള്ളം കുടിക്കുന്നു. കാമ്പു തിന്നു തൃപ്തിയോടെ ദൈവംതമ്പുരാന് നന്ദിപറഞ്ഞു പറന്നുപോകുന്നു!

എന്തു ചെയ്യും?

കെട്ടുകെട്ടായി തുടലിമുള്ളുകൾ കൊണ്ടുവന്ന് കരിക്കുംകലകൾ പൊതിഞ്ഞു. പടക്കംപൊട്ടിച്ചു. പാട്ടു കൊട്ടി. പൊട്ടിച്ച മുളകൾ കാണ്ട് 'പറേ പറേന്ന്' ശബ്ദമുണ്ടാക്കി. വിളക്കുകൾ വച്ചു. തെങ്ങുകളുടെ മുകളിൽ ആൾരൂപമുണ്ടാക്കി ഷർട്ട് ഇടിയിച്ചു വച്ചു. കല്ലെടുത്തറിഞ്ഞു. ബഹളംവച്ചു കൂകി. ഒരു ഫലവുമില്ല. തേങ്ങു വിറ്റുകിട്ടുന്ന കാശുകൊണ്ട് അരിയും മറ്റും വാങ്ങിത്തന്നു ജീവിക്കേണ്ട - വീടുകാർ

ഉറങ്ങുമ്പോൾ വാവലുകൾ വന്ന് കരിക്കു കുടിച്ചിട്ടു പോകും. ഭാര്യയും മക്കളും വീണു കിടക്കുന്ന കരിക്കുകൾ പെറുക്കി കൂമ്പാരം കൂട്ടി. കരിക്കുകളുടെ ഒരു ചെറിയ കുന്ന് ! നശിച്ചുപോയ തേങ്ങുകളുടെ മഹാകൂമ്പാരം.

ഇങ്ങനെ പോയാലോ? കുടുംബം പട്ടിണിയാകും. ഒടുവിൽ വാവലുകളെ വെടിവെച്ചു കൊല്ലുക എന്ന തീരുമാനത്തിലെത്തി. ഐഡിയാ സുന്ദരൻ! ഭാര്യ പറഞ്ഞു:

'നമുക്കൊരു തോക്കു വാങ്ങാം. വാവലുകളെ വെടിവെച്ചു കൊല്ലാം! കുറുക്കുന്നെയും പനമെരുക്കുന്നെയും.'

'തോക്ക് പാപത്തിന്റെ പ്രതിരൂപമാണ് ! മനുഷ്യൻ തോക്കു കണ്ടുപിടിച്ചത് വലിയ തെറ്റായിപ്പോയി. പാപത്തിന്റെ സന്താനമാകുന്നു തോക്ക്! വെടിവെയ്ക്കാൻ ഞാനില്ല!'

ഭാര്യ പറഞ്ഞു:

'ഞാൻ പഠിക്കാം. എന്റെ അമ്മാവന്റെ മകന്റെ പക്കൽ ഒരു ഭയങ്കരൻ തോക്കുണ്ട്. വെടി പൊട്ടിയാൽ കുടപോലെ ഉണ്ടകൾ ചിതറും! ഒറ്റവെടിക്ക് അമ്പതു വാവലെങ്കിലും ചാകും.' ഭാര്യ ഓർമ്മിപ്പിച്ചു. 'അതു കൊള്ളാം നമുക്ക് തോക്കുവാങ്ങേണ്ട. ഞാൻ പോയി അമ്മാവന്റെ മകനെ തോക്കുമായി കൊണ്ടുവരാം.'

ശരി. വാവലുകളേ, മാപ്പ്. നിങ്ങളുടെ രക്തത്തിൽ എനിക്കുപങ്കില്ല! ദൈവം തമ്പുരാനേ, ഞാനെന്തു ചെയ്യും? കശുല സംഹാത്തിന് ഒരുങ്ങിക്കഴിഞ്ഞു. ഞാൻ നിരപരാധി! വാവലുകളേ, രക്ഷപെട്ടുകൊള്ളുക!

ഭാര്യയുടെ അമ്മാവന്റെ മകൻ വിലകൂടിയ ഒരു ഭയങ്കരനായ തോക്കുമായി വന്നു. അദ്ദേഹം പറഞ്ഞു:

'വെടിവയ്ക്കേണ്ടതിവിടെയല്ല. അടുത്ത് ഒരു തുരുത്തിൽ അതിപുരാതനമായ ഒരു ക്ഷേത്രമുണ്ട്. അതിനടുത്ത് രണ്ടാലുകൾ. അതിൽ രണ്ടുമൂവായിരം വാവലുകൾ തുങ്ങുന്നുണ്ട്. ഞാൻ എല്ലാറ്റിനേയും വെടിവെച്ചുകൊല്ലാം. ഒരു ദിവസം കൊണ്ടല്ലെങ്കിൽ രണ്ടു മൂന്നു ദിവസം കൊണ്ട് മുഴുവനും ചാകും. ഒരു പത്തു മൈൽ ചുറ്റളവിൽ ദിവസവും രണ്ടുമൂവായിരം കരിക്കുകൾ നശിക്കുന്നുണ്ട്. രണ്ടുമൂവായിരം തേങ്ങുകൾ ദിവസവും നശിക്കുന്നു. മൂവായിരം കടവാതിലുകളെ കശാപ്പുചെയ്യുന്ന സുന്ദരൻ കാഴ്ച

ഭൂമിയുടെ അവകാശികൾ

കാണാൻ വരുന്നു?'

അതു കാണാൻ ഭാര്യയും കൂട്ടുകാര്യും തയ്യാറായി. അവർ മൂന്നു പേരും കൂടി ചായ കുഴിച്ചു. വാവൽ മഹാവധത്തിനു പോയി. ഭർത്താവ് പ്രാർത്ഥിച്ചു

ഭാര്യ പറഞ്ഞു:

'ഞങ്ങൾ ഒരു കണക്കിൽ ജീവനോടെ രക്ഷപ്പെട്ടു! ക്ഷേത്രത്തിനു ചുറ്റും കുറെ വീട്ടുകാരുണ്ട്. ഞൊടിയിടകൊണ്ട് പത്തുമുനൂറു പേർ ഞങ്ങളെ മാരകായുധങ്ങളുമായി വളഞ്ഞു. വാവലുകളെ വെടിവെച്ചാൽ ഞങ്ങളെ കൊന്ന് കൊലവിളി വിളിക്കും. എന്താ കാരണമെന്നോ? വാവലുകൾ അവിടെയുള്ള മനുഷ്യരുടെ പൂർവ്വികന്മാരുടെ ആത്മാക്കളത്രേ! വെടിവെക്കാൻ പാടില്ല!'

വാവലുകൾ മനുഷ്യരുടെ പൂർവ്വികന്മാരുടെ ആത്മാക്കൾ! ആശയം നല്ലത്!

ഭർത്താവു തീർത്തു പറഞ്ഞു:

'മറക്കരുത്. വാവലുകൾ ആരുടെയും പൂർവ്വികന്മാരുടെ ആത്മാക്കളല്ല. ദൈവംതന്നെ സൃഷ്ടിയിലെ പറക്കുന്ന ജീവികളാണ്. കരിക്കു നശിക്കട്ടെ. സാരമില്ല. ബാക്കി കിട്ടുന്നത് മതി. ദൈവസൃഷ്ടിയിലെ തെങ്ങുകളിലെ കരിക്കുകളിൽ വാവലുകൾക്ക് അവകാശമുണ്ട്. ദൈവംതന്നെ സൃഷ്ടിയുടെ

വാവലുകളേ, രക്ഷപ്പെട്ടുകൊള്ളുക!

അദ്ഭുതം തന്നെ. വാവലുകൾ രക്ഷപ്പെട്ടു. ഭാര്യയും കൂട്ടുകാര്യും തോക്കുകാരനും ഇളിഭ്യരായി, നിരാശരായി, ഭയന്നു മടങ്ങി.

ദിവ്യമുഹൂർത്തത്തിൽ കല്പിച്ചുകൊടുത്ത പുരാതന പുരാതനമായ അവകാശം. നെസ്സൽ. ഓർക്കുക ജീവികളായ സർവ്വജീവികളും ഭൂമിയുടെ അവകാശികൾ. മംഗളം.'

